

# राष्ट्रिय वाणिज्य बैंक लि.

## समाचार

देशको आर्थिक सामाजिक विकासमा ४९ वर्षदेखि समर्पित - राष्ट्रिय वाणिज्य बैंक

वर्ष २१ अंक ३ जेठ २०७१

Year 21 Vol 3 May 2014

राष्ट्रिय वाणिज्य बैंकको आठौं वार्षिक साधारण सभा सम्पन्न

## कृषि र पर्यटनमा कर्जा विस्तार गर्ने, सामाजिक बैकिङ्ग अघि बढाउने

चैत ३० काठमाडौं,

राष्ट्रिय वाणिज्य बैंक लिमिटेडको आ.व. २०६९।०७० को आठौं वार्षिक साधारण सभा सम्पन्न भयो। सिंहदरवारप्लाजा स्थित बैंकको केन्द्रीय कार्यालय सभा कक्षमा बैंक संचालक समितिका अध्यक्ष डा. नरहरि ढकालको सभापतित्वमा सम्पन्न उक्त साधारण सभाले अध्यक्ष डा. ढकालद्वारा प्रस्तुत आ.व. २०६९।०७० को वार्षिक प्रतिवेदन सर्वसम्मतीले पारित गरेको छ। उक्त साधारण सभामा शेयर होल्डर नेपाल सरकार महालेखा नियन्त्रकको कार्यालयका तर्फबाट कमान सिंह खत्री, अर्थ मन्त्रालयको तर्फबाट भानुभक्त न्यौपाने, उर्जा मन्त्रालयको तर्फबाट सन्तोष कुमार दाहाल, उद्योग मन्त्रालयको तर्फबाट रुद्र बहादुर मल्ल, सिंचाई मन्त्रालयको तर्फबाट सोमराज वराल, संस्कृति पर्यटन तथा नागरिक उड्डयन मन्त्रालयको तर्फबाट देवी पाण्डे, श्रम तथा रोजगार मन्त्रालयको तर्फबाट भेष बहादुर कार्की, वाणिज्य तथा आपूर्ति मन्त्रालयको तर्फबाट दीपक राज पाण्डे, भौतिक पूर्वाधार तथा योजना मन्त्रालयको तर्फबाट डम्बरसिंह कार्कीको प्रतिनिधित्व थियो।



साधारण सभामा संचालकहरूद्वारा प्रस्तुत गरिएका जिज्ञाशाबारे जवाफ दिँदै बैंक संचालक समितिका अध्यक्ष डा. नरहरि ढकालले ऋण निक्षेप अनुपात, ऋणको गुणस्तर तथा वित्तीय समावेशिकरण अभिवृद्धितर्फ बैंकद्वारा चालिएका नीतिगत प्रयाशलाई आगामी दिनमा अरु सशक्त बनाइने बताउनुभयो। सो अवसरमा बैंकका प्रमुख कार्यकारी अधिकृत कृष्ण प्रसाद शर्माले रावावैकले



नेपालमा पर्याप्त संभावना रहेका कृषि तथा पर्यटन क्षेत्रमा सुभ्रबुभ्रपूर्ण ढंगले लगानी विस्तार गर्ने, कर्मचारी तालीम मार्फत ग्राहक सेवलाई थप परिष्कृत बनाइने एवं वित्तीय साक्षरता कार्यक्रम मार्फत वचत, लगानी, उद्यमतर्फ उत्प्रेरित गर्ने सामाजिक बैकिङ्ग अघि बढाउने बताउनुभयो। कम्पनी सचिव टेकराज जोशीको संचालनमा सम्पन्न उक्त साधारण सभामा बैंकका उच्च पदस्थ अधिकृतहरू एवं बैंकमा कार्यरत ४ वटै यूनियनका अध्यक्षहरूको सहभागिता थियो।

## राष्ट्रिय वाणिज्य बैंक : तृतीय त्रैमासको मुनाफा १ अर्ब २५ करोड

पूर्ण सरकारी स्वामित्वमा संचालित राष्ट्रिय वाणिज्य बैंक लिमिटेडले चालु आर्थिक वर्षको तृतीय त्रैमासमा रु १ अर्ब २५ करोड ५७ लाख खुद मुनाफा आर्जन गरेको छ। बैंकको खुद मुनाफा गत वर्षको यसै अवधिको २१ प्रतिशतले बढी छ भने संचालन मुनाफामा २८ प्रतिशतले बढोत्तरी भएको छ।



सर्वोत्कृष्ट शाखा कार्यालय सन्धिखर्कलाई रनिङ्ग सिल्ड प्रदान गरिदै

## यस अंकमा

- ↪ रावावैकको आठौं साधारणसभा सम्पन्न
- ↪ वित्तीय साक्षरता अभियानमा रावावैक
- ↪ रावावैक परिसरमा मन्दिर निर्माण सम्पन्न
- ↪ उत्कृष्ट शाखा तथा कर्मचारीहरू
- ↪ साथमा सरुवा तालीम यूनियन गतिविधि लगायत स्थायी स्तम्भहरू

## सम्पादकीय

विगतमा विदेशी लगानीका बैंकहरूले बजारको ट्रेण्ड सेट गर्ने परम्परा रहेकोमा सोमा विराम चिन्ह लगाउँदै राष्ट्रिय वाणिज्य बैंक हरेक क्षेत्रमा एक ट्रेण्ड सेटरको रूपमा स्थापित हुँदै गएको भन्ने केही पहिले विज्जामण्डु नामक एक अनलाईन पत्रिकामा प्रकाशित आंकलनले राष्ट्रिय वाणिज्य बैंकका सबै सरोकारवालामाथि खुशीको तरङ्ग फैलाएको छ । हो रावावैकले निक्षेप, वित्तीय पहुँच र समावेशिता, आधुनिक सेवा, पुँजी लागत, भाखा नाधेको कर्जा लगायतका हरेक क्षेत्रमा ट्रेण्ड सेट गरेको छ । निःसन्देह नेपालको बैंकिंग बजारमा १ खर्ब निक्षेप पुरयाउने पहिलो बैंकको रूपमा स्थापित हुन सफल हुनु एवं हरेक क्षेत्रमा एक ट्रेण्ड सेटरको रूपमा विकसित हुँदै जानु रावावैकका सबै सरोकारवालाको निमित्त गौरवको विषय हो र बैंकलाई यो अवस्थासम्म ल्याइपुरयाउन योगदान पुरयाउने सबै धन्यवादका पात्र छन् ।

हरेक सफलताले अरु जिम्मेवारी र दायित्व बढाउँछन् । सबैभन्दा बढी निक्षेप भित्र्याउन सफल यस बैंकले जनतामाथि आर्जन गरेको विश्वास जति प्रशंसनीय छ, नेपालका निक्षेपकर्ताले यस बैंकबाट गरेको आकर्षक न्यायपूर्ण प्रतिफलको अपेक्षाको भारी उति नै गह्रौं छ । यौटा व्यवसायिक वाणिज्य बैंकको नाताले नाफामुखी उपभोगमुखी कर्जामा जानु पर्ने वाध्यता जति जोडदार छ अर्कातिर अपेक्षित रूपमा उत्पादनशील कर्जा विस्तार हुन नसक्दा राष्ट्रिय अर्थतन्त्रमा आउने संकुचन र विचलनको सबैभन्दा बढी अपजश पनि रावावैकले नै भोग्नु पर्ने कटु यथार्थ त्यतिकै वजनदार छ । आगामी दिनका यी संभावित परिदृश्यलाई मनन गरी यो समाज र राष्ट्रले हामीप्रति गरेका विश्वास र हामीबाट राखेका अपेक्षाहरूबीच यौटा भरोसायोग्य पुल बनाउने दिशामा हाम्रा प्रयत्नहरू केन्द्रित हुनुपर्छ, यसै दिशामा परिलक्षित होउन् हाम्रा आगामी कदमहरू ।

## रावावैक ब्रान्चलेस बैंकिंग तालीम सम्पन्न

वैशाख २० हेटौँडा

रावावैकका चालु ९ र आगामी १९ ब्रान्चलेस बैंकिंग अभिकर्ता, सम्बद्ध शाखा कार्यालयका आई.टि.फोकलहरूको सहभागितामा संचालित दुई दिवसीय तालीम कार्यक्रम हालै सम्पन्न भयो । उक्त तालीम कार्यक्रमको प्रमुख अतिथि बैंकका नायव महाप्रबन्धक भेषराज पन्थीले शुभारम्भ गर्नुका भएको थियो । तालीमको समापन समारोहमा नायव महाप्रबन्धक भेषराज पन्थीले सहभागीहरूलाई प्रमाणपत्र प्रदान गर्नुभएको थियो । सो अवसरमा नायव महाप्रबन्धक पन्थीले पूर्ण सरकारी रावावैकले छिट्टै १९ स्थानमा ब्रान्चलेस बैंकिंग विस्तार गर्ने वताउदै यसबाट देशमा वित्तीय पहुँच र वित्तीय समावेशिता अभिवृद्धिमा सघाउ पुग्ने विश्वास प्रकट गर्नुभएको थियो । रावावैक इलेक्ट्रोनिक बैंकिंग विभागका प्रमुख कपिलमणि ज्ञवालीले उक्त तालीम कार्यक्रम वहालवाला र आगामी ब्रान्चलेस बैंकिंगका अभिकर्ताको कार्यसम्पादन प्रभावकारिता बढाउन अत्यन्त उपयोगी हुनुका साथै बैंकको इलेक्ट्रोनिक सेवा विस्तारको बाटोमा एक कोशेदुंगा हुने अपेक्षा प्रकट गर्नुभएको थियो । सहभागीको तर्फबाट ब्रान्चलेस बैंकिंग (हार्थिक) का अभिकर्ता अमर वहादुर वलीले ब्रान्चलेस बैंकिंगको सेवा निमित्त हामीलाई रावावैकले विश्वास गरेको र रावावैकलाई जनताले



विश्वास गरेको पृष्ठभूमिमा यो पारस्परिक विश्वासको गाँठो वलियो बनाउन आफू हरदम क्रियाशील रहने प्रतिवद्धता व्यक्त गर्नुभयो । सहभागीहरूको तर्फबाट भोजराज न्यौपाने, सुरेश श्रेष्ठ, राम बहादुर क्षेत्रीले पनि मन्तव्य दिनुभएको थियो । (इलेक्ट्रोनिक विभागका प्रमुख कपिलमणि ज्ञवालीबाट प्राप्त सूचनाको आधारमा तयार सामग्री)

## तेश्रो आंखा

‘मुखले बैंक बाट रिन लेउ भन्छ, पछि मौका परे घरखेत नै लान्छ’  
(रावावैकद्वारा केही पहिले आयोजित वित्तीय साक्षरता सम्बन्धी पदयात्रा कार्यक्रम अवलोकन गरिरहेका एक बटुवाको प्रतिक्रिया)

## राष्ट्रिय वाणिज्य बैंक र एफवानसफ्टबीच सम्झौता

राष्ट्रिय वाणिज्य बैंक र एफवानसफ्ट नेपाल बीच मोवाईल बैंकिंग सेवा सम्बन्धी सम्झौता सम्पन्न भएको छ । उक्त सम्झौता पत्रमा राष्ट्रिय वाणिज्य बैंकका प्रमुख कार्यकारी अधिकृत कृष्ण प्रसाद शर्मा र एफ वान सफ्ट नेपालका प्रमुख कार्यकारी अधिकृत सुवाश शर्माले केही पहिले केन्द्रीय कार्यालयमा आयोजित एक समारोहका बीच हस्ताक्षर गर्नुभयो । यस सम्झौताको कार्यान्वयन पश्चात ग्राहकले मोवाईलबाट ब्यालेन्स हेर्ने, कारोवारको संख्या हेर्ने, फण्ड ट्रान्सफरको सुविधा,



नेपाल टेलिकम, एनसेल/वर्डीलक र डिसहोममा रिचार्ज कार्ड किन्न वा टप अप सेवा लिन र फोन पेबाट सामान खरिद गर्न र इसेवा पैसा राख्न सक्नेछन् । मुलुककै दूलो, पूर्ण सरकारी रावावैक र आई एस ओ प्रमाणित सेवा प्रदायक एफ वान सफ्ट नेपाल बीच सम्पन्न यस सम्झौताले बैंकका सत्र लाख सेवाग्राही आधुनिकतम बैंकिंग सेवाबाट लाभान्वित हुने अपेक्षा लिइएको छ ।

## यौटा वेवारिश भोला

“ए सीतारामजी जानुस् त पहेरीजीलाई खबर गर्नुस्, ३ ४ दिनदेखि भुईँतलाको वाल्मा यौटा वेवारिश भोला छ, मलाई.... शंकाषुद लायो ।” केन्द्रीय कार्यालय सामान्य सेवा विभागका उपप्रमुख वालकृष्ण घिमिरेका यी शब्दहरूले बैंक समाचारको पनि ध्यान आकृष्ट भयो । पहेरीजी बोलाइनुभयो, पहेरीजीले हेरीसकेपछि सुभाउनुभयो “विराटनगर क्षेत्रीय कार्यालयका तत्कालीन प्रमुख दिनेश कार्की सरको भोला रहेछ यो । कसैले ग्रेण्ड अस्पतालबाट ल्याएर



यहाँ छोडिदिइएछ ।”

कति अनिश्चित छ मान्छेको जीवन यात्रा कहाँ जान हिँडेको कहाँ पुगिन्छ, कहाँ मान्छे कहाँ भोला ? थाहा छैन कति बेला कसको मानव चोलासंगै आकांक्षाहरूको भोला हराउँछ । त्यसैले हर पल विवेकको वित्त वालेर सत्कर्ममा लागिराखौँ, सदा मन्द मुस्कान सहित कर्मक्षेत्रमा जुटिरहने स्व दिनेश कार्कीले भोला मार्फत यहि मौन सन्देश दिएर जानु भएको छ हामी सबैलाई ।

## विनय स्मृति दिवस मनाइयो

रावावैकका पुर्व कर्मचारी तथा कवि विनय सिंह रावलको नवौँ स्मृति दिवस कानुन न्याय संविधानसभा तथा स्रसदीय मामिला र शान्ति तथा पुननिर्माण मन्त्री नरहरि आचार्यको प्रमुख आतिथ्यमा एक विशेषः साहित्यिक समारोह आयोजना गरी मनाइयो । विनय सिंह रावल स्मृति प्रतिष्ठानका अध्यक्ष जय वहादुर चन्दको सभापतित्वमा सम्पन्न उक्त समारोहमा कवि विनय पोखरेललाई विनय स्मृति पुरस्कार प्रदान गरियो । रावावैकका प्रमुख कार्यकारी अधिकृत कृष्णप्रसाद शर्मा वरिष्ठ साहित्यकार डा. तुलसी भट्टराई, नेपाल लेखक संघका अध्यक्ष विष्णुविभु घिमिरे, प्रगतिशील लेखक संघका अध्यक्ष अमर गिरी, समीक्षक कुमार कार्की लगायतका महानुभावहरूको आतिथ्य रहेको उक्त कार्यक्रमको संचालन आयोजक प्रतिष्ठानका सदस्य एवं कवि दिनेश विक्रम थापाले गर्नु भएको थियो । कार्यक्रममा दर्जन बढी कविहरूले कविता वाचन गर्नुभएको थियो ।



## उत्कृष्ट शाखा तथा कर्मचारी

राष्ट्रिय वाणिज्य बैंक लेखा परीक्षण समितिबाट आ. व. ०६९।०७० को कार्यसम्पादनको आधारमा गरिएको ब्रान्च रेटिंग अनुसार देहाय अनुसारका शाखाहरू पुरस्कृत गरिए ।

सर्वप्रथम शाखा कार्यालय सन्धिखर्क

**क वर्गका शाखा अन्तर्गत**

प्रथम शाखा कार्यालय भोटाहिर्ति

द्वितीय शाखा कार्यालय अमरसिंह चोक

तृतीय : शाखा कार्यालय वुटवल खस्यौली

**ख वर्गका शाखा अन्तर्गत**

प्रथम : शा.का. हेटौंडा

द्वितीय : शा.का.महाराजगन्ज

तृतीय: शा.का. भैरहवा

**ग वर्गका शाखा अन्तर्गत**

प्रथम : शा.का. सन्धिखर्क

द्वितीय : शा.का.सिन्धुली

तृतीय: शा.का. दिक्तेल

**घ वर्गका शाखा अन्तर्गत**

प्रथम : शा.का. लालवन्दी, निजगढ, वाग्लुंग बजार

द्वितीय : शा.का. कोहलपुर, कुश्मा

तृतीय: शा.का. विजुवार

**ङ वर्गका शाखा अन्तर्गत**

प्रथम : शा.का. शिवगन्ज

द्वितीय : शा.का. चैनपुर

तृतीय: शा.का. धनुषा महेन्द्रनगर

यसैगरि बैंकद्वारा विभिन्न शाखा कार्यालयमा कार्यरत देहाय अनुसारका २८ कर्मचारीलाई पुरस्कृत गरियो ।

- १) स.ले.अ. अर्जुनवाबु तिवारी शाखा कार्यालय भरतपुर
- २) सहायक चौथो सरस्वती खरेल सेढाई शाखा कार्यालय वीरगन्ज
- ३) सहायक तेश्रो करार रविराम श्रेष्ठ शाखा कार्यालय लालवन्दी
- ४) सहायक चौथो सुरेश मण्डल शाखा कार्यालय पिडारीचोक
- ५) सहायक चौथो जीवन कुमार श्रेष्ठ शाखा कार्यालय धनकुटा
- ६) सहायक पांचौ काजी वस्नेत शाखा कार्यालय दिक्तेल
- ७) सहायक चौथो सुवाश प्रसाद निरौला शाखा कार्यालय ओखलढुंगा
- ८) कामु स.चौथो न.स. हरि प्रसाद लुईटेल शाखा कार्यालय चैनपुर
- ९) सहायक चौथो उपेन्द्र प्रसाद अधिकारी मु.शा.का. काठमाडौं
- १०) स.ले.अ. प्रकाश के.सी. शाखा कार्यालय टेकु
- ११) सहायक प्रबन्धक भूमि प्रसाद कंडेल शाखा कार्यालय धादिंग
- १२) सहायक प्रबन्धक जनकलाल श्रेष्ठ शाखा कार्यालय विदुर
- १३) सहायक पांचौ नानीछोरी कारनिजत शाखा कार्यालय वनेपा
- १४) सहायक चौथो तुलसीमणि अधिकारी शाखा कार्यालय पृथ्वीचोक
- १५) सहायक चौथो न.स. दीपेन्द्र शर्मा शाखा कार्यालय वाग्लुंग बजार
- १६) सहायक प्रबन्धक भोजराज काफ्ले शाखा कार्यालय कावासोती
- १७) स.ले.अ. गोविन्द बहादुर खनाल शाखा कार्यालय तौलिहवा
- १८) सहायक तेश्रो जय बहादुर मल्ल शाखा कार्यालय मुगु
- १९) सहायक चौथो बाबुलाल पाण्डे शाखा कार्यालय महेन्द्रनगर
- २०) सहायक प्रबन्धक विष्णु प्रसाद पोखरेल शाखा कार्यालय गुलरिया
- २१) सि.ए. विमल डंगोल के.का. वित्त विभाग
- २२) का.मु. सहायक पांचौ थिर बहादुर थापा शाखा कार्यालय सुर्खेत
- २३) कम्प्युटर अधिकृत विमल प्रसाद जोशी के.का. सूचना प्रविधि विभाग
- २४) ले.अ. राजेन्द्र आचार्य के.का. संस्थागत तथा सा.म. कर्जा विभाग
- २५) कम्प्युटर अधिकृत हेमन्त बहादुर जि.सि. के.का. का.पे.तथा से.वि.
- २६) सि.ई. भवेशचन्द्र प्रधानांग के.का. सामान्य सेवा विभाग
- २७) सवारी चालक निरुप्रसाद थपलिया के.का. सा.से.वि.
- २८) स.चौथो व.वा. वालकृष्ण कोइराला के.का.प्र.का.अ.को कार्यालय

### विभागीय कारवाही

| क्र.सं कर्मचारीको नाम        | सम्बन्धित शाखा | भएको कारवाही  |
|------------------------------|----------------|---------------|
| १ ले.अ. उध्दवप्रसाद उपाध्याय | हेटौंडा        | नसिहत         |
| २ सहायक पांचौ दामोदर पौडेल   | हेटौंडा        | नसिहत         |
| ३ स.ले.अ. राम खेलावन दास     | गाईघाट         | २ ग्रेड घटुवा |

## व्यावसायिक योजना तथा रणनीति बैठक

फाल्गुण २५ टांडी

राष्ट्रिय वाणिज्य बैंकको समग्र कार्यदक्षता अभिवृद्धि गर्ने उद्देश्यले चितवनको रत्ननगर (टांडी) मा आयोजित दुई दिवसीय व्यावसायिक योजना तथा रणनीति सम्बन्धी बैठक तथा पुरस्कार वितरण कार्यक्रम सम्पन्न भयो । ४० करोडभन्दा बढी कर्जा भएका ४० वटा शाखा प्रबन्धकहरू, क्षेत्रीय प्रबन्धकहरू, विभागीय प्रमुखहरू, नायव महाप्रबन्धकद्वय गोपालचन्द्र शर्मा र भेषराज पन्थीको सहभागिता रहेको उक्त बैठकमा प्रमुख कार्यकारी अधिकृत कृष्णप्रसाद शर्माले बैंकको ५ वर्षे व्यावसायिक योजना कार्यान्वयन निमित्त कार्यगत तारतम्य मिलाउन उक्त बैठक आयोजना गरिएको बताउँदै बैंकलाई सबै आधारमा पहिलो बैंक बनाउने दूरदृष्टिलाई साकार बनाउन आ-आफ्नो स्थानबाट योगदान पुऱ्याउन सहभागिहरूलाई आग्रह गर्नुभयो ।



सो अवसरमा उत्कृष्ट शाखा तथा कर्मचारीलाई पुरस्कार वितरण गरिनुका साथै उत्कृष्ट पुरस्कार प्राप्त गर्ने कर्मचारीलाई एक दिवसीय उत्प्रेरणात्मक तालीम समेत प्रदान गरिएको थियो । कुल २८ सहभागीहरूको सहभागिता रहेको उक्त कार्यक्रमको संयोजन ब्रान्च अपरेसन विभागका प्रमुख ओम प्रकाश आचार्यले गर्नुभएको थियो भने तालीम तथा विकास विभागका ना.मु.अ.शिवराम पौडेलले लोजिष्टिक व्यवस्थापन गर्नुभएको थियो ।

(ब्रान्च अपरेसन विभागबाट सरोज वस्नेत र इश्वरी न्यौपानेको सहयोगमा तयार सामग्री )

### समवेदना

यस बैंकको केन्द्रीय कार्यालय संस्थागत तथा साना मझौला कर्जा विभागका नायव मुख्य अधिकृत महेश पोखरेल (८१९३) का पिता नरनाथ पोखरेलको मिति ०७०१०२६ मा, शाखा कार्यालय वुटवल खस्यौलीका सहायक पांचौ कैलाशचन्द्र श्रेष्ठ (४५४९) कि माता श्रीमती शान्तिलक्ष्मी श्रेष्ठ (८५) को मिति २०७०।०८।०३ मा, शाखा कार्यालय शहिदचोकका स.ले.अ.अच्युत उपाध्याय (११५९१) का पिता शोभाकान्त उपाध्यायको मिति ०७०१११४ मा र शाखा कार्यालय सूर्यविनायकका सहायक पांचौ कृष्णराज के.सि.(९६०६) का पिता चेत बहादुर के.सी.(८६) को मिति ०७०१०१५ मा, शाखा कार्यालय जनकपुरका सहायक पांचौ रामप्रकाश मण्डल (७७६९)का पिता हरिहर मण्डलको मिति २०७०।०१।००मा,शाखा कार्यालय पात्याका स.ले.अ. विजय कुमार उपाध्यायका पिता नवनिधि उपाध्यायको मिति २०७०।०१।५ मा, शाखा कार्यालय बेलवारीका सहायक चौथो कृष्ण प्रसाद पोखरेल (६५६३) की माता वेदमाया पोखरेलको मिति ०७०१०१५ मा निधन भएकोले दिवंगत आत्माहरूको चिर शान्तिको लागि सर्वशक्तिमान भगवानसंग प्रार्थना गर्दै शोक सन्तप्त परिवारजनमा हार्दिक समवेदना प्रकट गर्दछौं ।



राष्ट्रिय वाणिज्य बैंक  
परिवार

### स्वास्थ्य लाभको कामना

केही पहिले मोटर दुर्घटनामा परी उपचाररत रावावैक के.का. विराटनगरका स.ले.अ. राजेश पोखरेल, स.ले.अ. चण्डिराज भट्टराई, चालक निलराज ढुंगाना र शाखा कार्यालय मन्थलीका स.ख. वरुण कडरियाको शिघ्र स्वास्थ्यलाभको निमित्त परमेश्वरसंग प्रार्थना गर्दछौं ।



राष्ट्रिय वाणिज्य बैंक  
परिवार



## पूर्व सेवा तालीमहरू सम्पन्न

फाल्गुण ४ काठमाडौं

राष्ट्रिय वाणिज्य बैंकद्वारा हालै खुल्ला प्रतियोगिताबाट पदपूर्ति गरिएका ७० सहायक कर्मचारीहरूको पूर्व सेवा तालीम हालै सम्पन्न भयो। हात्तिगौडास्थित होटल अष्ट्रियामा सम्पन्न उक्त ४ दिवशीय आवाशीय तालीम कार्यक्रमको बैंकका प्रमुख कार्यकारी अधिकृत कृष्णप्रसाद शर्माले शुभारम्भ गर्नुभएको थियो। सो अवसरमा प्रमुख कार्यकारी अधिकृत कृष्ण प्रसाद शर्माले नयाँ भर्ना भएका कर्मचारीलाई वधाई ज्ञापन गर्दै यो कर्मचारी समूहबाट व्यवस्थापनले रावावैकमा व्यापक परिवर्तन ल्याउने अपेक्षा गरेको बताउनुभयो। रावावैकमा अरु सुधार भएतापनि सेवा प्रवाह कमजोर रहेको गुनासो सुनिने गरेको सन्दर्भमा यो समूह ग्राहकसंग सीधै अन्तर्क्रिया गर्ने समूह भएकोले यसको काधमा ग्राहक सन्तुष्टिमार्फत बैंकको भविष्य समुज्ज्वल गराउने गहन दायित्व रहेको बताउनुभयो। रावावैक हाल आमूल सुधार र व्यापक विस्तारको चरणमा रहेकोले पेशागत विकासको प्रचुर सम्भावना रहेको बताउँदै सकारात्मक सोच, सेवा प्रवाहको गुणस्तर र अनुशासनको आधारमा कर्मचारीको पेशागत मूल्यांकन गरिने बताउनुभयो। सो अवसरमा श्री शर्माले सरकारले डिभिडेण्डभन्दा बढी गुणस्तरीय सेवा र क्षेत्रगत विकास खोज्ने हुँदा नवनि्युक्त कर्मचारीहरू हार्दिक ग्राहक सेवासहितको गुणस्तरीय सेवा प्रवाहमा खरो उत्र्दै स्थानीय शीप र श्रोतलाई रावावैकको कारोवारसंग जोडी क्षेत्रगत विकासमा महत्वपूर्ण समन्वयकारी एवं सहयोगी



भूमिका निर्वाह गर्नुपर्ने बताउनुभयो।

यसअघि नवनि्युक्त कर्मचारीहरूलाई मानव संसाधन विभागका प्रमुख विष्णुप्रसाद वैद्यले शपथ ग्रहण गराउनुभएको थियो, आयोजक तालीम तथा विकास विभागका उपप्रमुख मित्रलाल पञ्जानीको स्वागत मन्तव्यबाट आरम्भ भएको उक्त समारोहमा नायव महाप्रबन्धक भेषराज पन्थी, मानव संसाधन विभागका उपप्रमुख दिवाकर वशिष्ठ लगायतका महानुभावको समुपस्थिति थियो। दुई दिन सैद्धान्तिक कक्षा र दुई दिन लर्ड वुध एकेडेमिमा प्रयोगात्मक कक्षा संचालन गरिएको उक्त तालीम कार्यक्रमको ४ गते समापन भएको थियो। उक्त समारोहमा नायव महाप्रबन्धक गोपालचन्द्र शर्मा, तालीम तथा विकास विभागका उपप्रमुख मित्रलाल पञ्जानीले मन्तव्य दिनुभएको थियो। तालीम तथा विकास विभागका लेखा अधिकृत सुरेन्द्र तिवारीको संचालनमा सम्पन्न उक्त समारोहमा, सहभागीका तर्फबाट श्रीमती युवा सापकोटा (शा.का.गाइघाट) र सुरेश रेग्मी (शा.का. वेल्डार) ले मन्तव्य दिनुभएको थियो।

चैत १६ भक्तपुर बोडे

यसै बीच बैंकद्वारा हालै खुल्ला प्रतियोगिताद्वारा पदपूर्ति गरिएका कम्प्युटर सहायक ९५ को सहभागितामा आयोजित ५ दिवशीय (आवाशीय) पूर्व सेवा तालीम कार्यक्रम हालै सम्पन्न भयो। उक्त तालीम कार्यक्रमको शुभारम्भ समारोहमा बैंकका प्रमुख कार्यकारी अधिकृत कृष्णप्रसाद शर्माले निर्देशन मन्तव्य दिनुभएको थियो। तालीम तथा विकास विभागका ना.मु.अ. शिवराम पौडेलको संचालनमा सम्पन्न उक्त कार्यक्रममा उपप्रमुख मित्रलाल पञ्जानीले स्वागत मन्तव्य दिनुभएको थियो भने प्रमुख वीर बहादुर चन्दले धन्यवाद मन्तव्य दिनुभएको थियो।

यसैगरी समापन समारोहमा नेपाल राष्ट्र बैंकका निर्देशक लक्ष्मी प्रपन्न निरौला राष्ट्रिय वाणिज्य बैंक संस्थागत तथा साना मझौला कर्जा विभागका प्रमुख केशव प्रसाद लम्साल, तालीम तथा विकास विभागका प्रमुख वीर बहादुर चन्द र सहभागीको तर्फबाट शाखा कार्यालय वानेश्वरका प्रतीमा भण्डारी, शाखा कार्यालय हेटौँडाका रविन्द्र चौलागाइ लगायतका महानुभावले मन्तव्य दिनुभएको थियो। उक्त तालीम कार्यक्रमको संयोजन तालीम तथा विकास विभागका सुरेन्द्र तिवारी र राजेन्द्र महर्जनले गर्नुभएको थियो।

(सुरेन्द्र तिवारीको सहयोगमा तयार सामग्री)

यूनियन गतिविधि

## रावावैक कर्मचारी संघ नेपालको आठौं केन्द्रीय परिषद सम्पन्न

माघ २६ काठमाडौं

राष्ट्रिय वाणिज्य बैंक कर्मचारी संघ नेपालको आठौं केन्द्रीय परिषद हालै काठमाडौंमा सम्पन्न भयो। त्रिदिवशीय उक्त भेलाको प्रमुख अतिथि पूर्व प्रधानमन्त्री तथा नेकपा एमालेका अध्यक्ष भल्लनाथ खनालले राष्ट्रिय सभा गृहमा माघ २६ गते समुद्घाटन गर्नुभएको थियो। उक्त समारोहमा प्रमुख अतिथि भल्लनाथ खनालले मुलुककै ठूलो र सरकारी राष्ट्रिय वाणिज्य बैंकले वित्तीय अनुशासन, उद्योग व्यापार, लगानी अभिवृद्धिमा विशेष योगदान पुर्याउनुपर्ने



वताउदै यस बैंकलाई थप जनमुखी बनाउन राजनैतिक हस्तक्षेप अन्त गरी व्यवसायिक रूपले अघि बढाउन नेकपा एमाले प्रतिवद्ध रहेको बताउनुभयो। सो अवसरमा राष्ट्रिय वाणिज्य बैंकका प्रमुख कार्यकारी अधिकृत कृष्णप्रसाद शर्माले रावावैकमा ट्रेड यूनियन संस्कृति भित्रिएको २३ वर्ष पुगेको यस अवधिमा रावावैकमा व्यापक पुनसंरचना भई परम्परागत बैकिंगबाट आधुनिक बैकिंगतर्फ अघि बढिरहेको सन्दर्भमा ट्रेड यूनियनहरूले पनि वाह्य व्यावसायिक वातावरणमा समायोजित हुने गरी पुनसंरचना गर्नुपर्ने आवश्यकता रहेको औल्याउनुभयो। सो अवसरमा प्रमुख कार्यकारी अधिकृत शर्माले आगामी असारसम्ममा रावावैकको पूँजी पर्याप्तता १२ प्रतिशत पुर्याउने, भाखा नाघेको कर्जा ४ प्रतिशत हाराहारीमा भर्ने, संचित नोक्सानी शून्यमा भर्ने लक्ष्यसाथ वर्तमान व्यवस्थापन अघि बढिरहेको वताउँदै बैंकको लक्ष्य प्राप्तिको साधनको रूपमा रहेका कर्मचारीले दक्षता बृद्धि गरी आफूलाई बजार सुहाउंदो बनाउनु पर्ने रावावैकका कर्मचारी कार्यालय समयमा पनि सभा समारोहमा व्यस्त रही काममा ढिला सुस्ती हुने गरेको भन्ने ग्राहकको गुनासोमा सुधार ल्याउन बैंकमा कार्यरत ४ वटै ट्रेड यूनियनहरू एकै माला बनी समग्र कर्मचारीको कार्यदक्षता अभिवृद्धिमा लाग्नु पर्ने बताउनुभयो। सो अवसरमा विशेष अतिथि नेकपा एमालेका केन्द्रीय सदस्य तथा पेशागत फाटका प्रमुख डा. विजय पौडेलले आगामी १० १५ वर्षभित्र विश्व बैंक, अन्तर्राष्ट्रिय मुद्रा कोष लगायतका प्रमुख वित्तीय संस्थाहरूले बैंक सरकारी स्वामित्वमै संचालन हुनु पर्छ भन्ने सत्य उद्घोष गर्ने ठोक्नुवा गर्दै नेपालमा पनि राज्यलाई लोक कल्याणकारी बनाउन सरकारी बैंकहरूको सशक्तिकरणको विकल्प नरहेको वताउनुभयो। सो समारोहमा रावावैकका सेवा निवृत्त कार्यकारी निर्देशक ज्योतिचन्द्र

ओझाले रावावैकमा कर्मचारीको कार्य दक्षता बढाउनु प्रमुख चुनौती रहेको वताउँदै त्यस निमित्त यूनियनहरूले भूमिका खेल्नुपर्ने बताउनुभयो।

सो अवसरमा बैंक, वीमा तथा वित्तीय संस्था कर्मचारी संघ राष्ट्रिय समितिका अध्यक्ष शंकर कुमार रायमाझीले ट्रेड यूनियनका प्रकाशन निमित्त उठाईने विज्ञापनले ग्राहकमाथि बैंकको छवि धुमिल भएको वताउँदै संस्थागत सुशासन कायममा क्रियाशील रहने ट्रेड यूनियनहरूले आफैभित्रबाट सुधार शुरु गर्नुपर्ने बताउनुभयो।

आयोजक संघका केन्द्रीय अध्यक्ष नारायण प्रसाद सुवेदीले कर्मचारीको सभापतित्वमा सम्पन्न उक्त समारोहमा उपाध्यक्ष भरत प्रसाद भट्टराईले स्वागत मन्तव्य, महासचिव वेद लावतीले संघको दृष्टिकोण प्रस्तुत गर्नुभएको थियो। उक्त समारोहमा पेशागत महासंघ नेपालका केन्द्रीय अध्यक्ष विश्वनाथ प्याकुरेल, महासचिव शिव कुमार अधिकारी, नेपाल वित्तीय संस्था कर्मचारी संघ रावावैकका अध्यक्ष जितेन्द्र सिंह थापा, राष्ट्रिय कर्मचारी संगठन नेपालका अध्यक्ष राजेन्द्र कार्की, नेपाल राष्ट्रिय कर्मचारी संगठन रावावैकका केन्द्रीय अध्यक्ष चन्द्रराज अधिकारी लगायतका वक्ताले शुभकामना मन्तव्य दिनुभएको थियो। देशभरका करिब ४०० आयोजक संघ सम्वद्ध कर्मचारी, आमन्त्रित केन्द्रीय कार्यालयका वरिष्ठ अधिकृत तथा कर्मचारीहरू र दर्जनौं पाहुनाहरूको सहभागितामा करिब ४ घन्टा संचालित उक्त समुद्घाटन समारोहको संचालन आयोजक संघका उपाध्यक्ष हेमराज सुवेदीले गर्नुभएको थियो। सोही समारोहमा राष्ट्रिय वाणिज्य बैंकका पूर्व कार्यकारी निर्देशक ज्योतिचन्द्र ओझा, पूर्व नामप्रद्वय माधव राज पन्त र गिरिजानन्द पनेरू, पूर्व मुख्य अधिकृत रामचन्द्र सुवेदी, संघका पूर्व सल्लाहकार रामशरण वाग्ले, भारती घिमिरे, पूर्व केन्द्रीय सदस्य महेन्द्र प्रसाद अधिकारी र घनश्याम महर्जनलाई सम्मानित गरिएको थियो।

यसैबीच माघ २८ गते रावावैक कर्मचारी संघ नेपालद्वारा केन्द्रीय कार्यालय परिसरमा पूर्व उप प्रधानमन्त्री तथा नेकपा एमालेका नेता वामदेव गौतमको प्रमुख आतिथ्यमा घोषणा सभाको आयोजना गरियो। उक्त समारोहमा प्रमुख अतिथि गौतमले परिषद सफलतापूर्वक सम्पन्न गरेकोमा सबैलाई वधाई ज्ञापन गर्नुभयो। सो समारोहमा विशेष अतिथिहरू नेकपा एमाले पेशागत फाटका इन्चार्ज डा. विजय पौडेल, राष्ट्रिय वाणिज्य बैंकका प्रमुख कार्यकारी अधिकृत कृष्णप्रसाद शर्मा, पेशागत महासंघ नेपालका अध्यक्ष विश्वनाथ प्याकुरेल, आयोजक संघका महासचिव वेद लावती लगायतका वक्ताले मन्तव्य दिनुभएको थियो। आयोजक संघका अध्यक्ष नारायण प्रसाद सुवेदीको सभापतित्वमा सम्पन्न उक्त समारोहमा नायव महाप्रबन्धकहरू गोपालचन्द्र शर्मा, भेषराज पन्थी, पूर्व कार्यकारी निर्देशक ज्योतिचन्द्र ओझा, पेशागत महासंघका महासचिव तथा रावावैक कर्मचारी संघ नेपालका सल्लाहकार समितिका संयोजक शिव अधिकारी, नेराकस रावावैकका महासचिव मित्र शर्मा र कर्मचारीहरूको समुपस्थिति थियो। उक्त समारोहमा आयोजक संघका उपाध्यक्ष भरत प्रसाद भट्टराईले सांगठनिक गीत प्रस्तुत गर्नुभएको थियो भने कोषाध्यक्ष धर्मराज अर्यालले कविता वाचन गर्नुभएको थियो।



## नेपाल वित्तीय संस्था कर्मचारी संघ रावावैकको २४ औं स्थापना दिवस

चैत २३, काठमाडौं

नेपाल वित्तीय संस्था कर्मचारी संघ रावावैकको २४ औं स्थापना दिवस बैकको थापाथलीस्थित सभाकक्षमा शुभकामना आदान प्रदान तथा विशेषः जलपानसहितको कार्यक्रम आयोजना गरी भव्यतापूर्वक मनाइयो । बैकका नायव महाप्रबन्धक भेषराज पन्थीको प्रमुख आतिथ्य तथा ने.वि.क.सं.राष्ट्रिय समितिका उपाध्यक्ष ऋषिराम आचार्यको विशेषः आतिथ्यमा सम्पन्न उक्त समारोहको सभापतित्व आयोजक संघका केन्द्रीय अध्यक्ष जितेन्द्रसिंह थापाले गर्नुभएको थियो । आयोजक संघका महासचिव माधव दत्त पन्तको संचालनमा सम्पन्न उक्त कार्यक्रममा प्रमुख अतिथि, विशेष अतिथि, राष्ट्रिय समितिका महासचिव लक्ष्मण अधिकारीले संघले आगामी दिनमा रावावैकको हित प्रवर्द्धन र कर्मचारीको पेशागत हित संरक्षणमा प्रभावकारी योगदान पुरयाउन सकोस् भन्ने शुभकामना दिनुभएको थियो भने समारोहका सभापति जितेन्द्रसिंह थापा लगायतका आयोजक संघ सम्वद्ध वक्ताहरूले संघका विगतका क्रियाकलापको सिंहावलोकन, आगामी कार्यदिशाबारे चर्चासहित प्रतिवद्धता मन्तव्य दिनुभएको थियो ।

### जोखिम व्यवस्थापन तथा उत्प्रेरणात्मक तालीम

त्यो आफै वन्धु हो आफ्नो जो आफ्नो मन जित्दछ  
निश्छल ...सतर्क ..भै..... रम्दै ...कर्मक्षेत्रमा हिँड्दछ



यी पंक्तिहरू नेपाल वित्तीय संस्था कर्मचारी संघ रावावैक केन्द्रीय समितिद्वारा आयोजित दुई दिवसीय जोखिम व्यवस्थापन तथा उत्प्रेरणासम्बन्धी दुई दिवसीय तालीम कार्यक्रममा प्रशिक्षक राजु अधिकारीद्वारा व्यक्त अभिव्यक्तिका सार हुन् । रावावैकका विभिन्न कार्यालयमा कार्यरत ४४ जना वित्तीय संघ सम्वद्ध कर्मचारीको सहभागिता रहेको उक्त कार्यक्रमको शुभारम्भ समारोहमा नेपाल ट्रेड यूनियन कांग्रेस स्वतन्त्रका अध्यक्ष खिलानाथ दहाल, नेपाल वित्तीय संस्था कर्मचारी संघ राष्ट्रिय समितिका अध्यक्ष गणेश बहादुर के.सी. रावावैकका नायव महाप्रबन्धक विष्णु प्रसाद वैद्य, तालीम कार्यक्रमका संयोजक शिवराम पौडेल, आयोजक संघका केन्द्रीय अध्यक्ष जितेन्द्र सिंह थापा लगायतका वक्ताले मन्तव्य दिनुभएको थियो ।

यसैगरी सो कार्यक्रमको समापन समारोहमा प्रमुख अतिथि बैकका नायव महाप्रबन्धक भेषराज पन्थीले सहभागीहरूलाई प्रमाणपत्र प्रदान गर्नुभएको थियो । सो अवसरमा नायव महाप्रबन्धक पन्थीले रावावैकको कुल कारोवारमा विद्युतीय कारोवारको हिस्सा २९ प्रतिशत नाधिसकेकोले यसमा निहित खतराहरूको स्वरूप र क्षेत्र पनि बढ्दै गएका सन्दर्भमा कर्मचारी वर्गले उच्चतम सतर्कता र सावधानी अपनाई बैकको कारोवारलाई शून्य खतराको स्थितिमा पुरयाउनुपर्ने आवश्यकतामा जोड दिनुभयो । आयोजक संघका केन्द्रीय अध्यक्ष जितेन्द्र सिंह थापा, आई.पि.पि. उधव प्रसाद गौतम, सहभागीका तर्फबाट शाखा कार्यालय कावासोतीका स.ले.अ.माधव खतिवडा, शाखा कार्यालय जनकपुरका सहायक प्रबन्धक रजिता कुमारी भा लगायतका वक्ताले खतरा व्यवस्थापन र उत्प्रेरणाका विविध पक्षहरूबारे प्रकाश पार्नुभएको थियो ।

आयोजक संघका महासचिव माधव दत्त पन्तको संचालनमा सम्पन्न उक्त तालीमको शुभारम्भ तथा समापन समारोहमा राष्ट्रिय वाणिज्य बैक तालीम तथा विकास विभागका प्रमुख वीर वहादुर चन्द र रावावैक समाचारका प्रधान सम्पादक मुकुन्द अर्याल, आयोजक संघका पूर्व अध्यक्ष पुण्यप्रसाद भट्टराई लगायतका महानुभावको समुपस्थिति थियो ।

वरिष्ठ योगगुरु डा.राजु अधिकारी, वरिष्ठ यूनियनकर्मी राजेन्द्र आचार्य, नेरावैकका हरि नेपाल, रावावैकका मुख्य अधिकृत केशव लम्शाल, अधिकृतहरू सुमन श्रेष्ठ, शिवराम पौडेल, जगन्नाथ कुईकेल, दिनेश विक्रम थापा लगायतका प्रशिक्षकहरूद्वारा प्रशिक्षण दिईएको उक्त तालीम कार्यक्रम यूनियन सदस्यहरूको

क्षमता अभिवृद्धि एवं व्यावसायिकरणतर्फ एक महत्वपूर्ण कोशेढुंगा हुने र यस्तै खालको कार्यक्रम केही पहिले वुटवलमा पनि आयोजना गरिएको, आगामी दिनमा यस्ता कार्यक्रमहरू देशव्यापी रूपमा संचालन गर्दै लगिने जानकारी आयोजक संघसुत्रले दिएको छ ।

## नेपाल राष्ट्रिय कर्मचारी संगठन रावावैकको दोश्रो राष्ट्रिय परिषद् भेला

फागुन २९ काठमाडौं

नेपाल राष्ट्रिय कर्मचारी संगठन रावावैकको दोश्रो राष्ट्रिय परिषद् भेला हालै सम्पन्न भयो । उक्त भेलाको पूर्व मन्त्री तथा एनेकपा माओवादीका नेता जनार्दन शर्मा प्रभाकरले पानसमा दीप प्रज्वलन गरी समुद्घाटन गर्नुभएको थियो । सो अवसरमा प्रमुख अतिथि प्रभाकरले जनताको सम्पत्ति रक्षा गर्ने जिम्मेवारी बोकेका कर्मचारीहरू आफ्नो कतव्यप्रति जागरुक रही जवाफदेहिता वहन गर्नुपर्ने, यूनियनका कार्यक्रमहरू जनसेवा प्रभावित नहुने गरी छिटो छरितो रूपमा संचालन गरिनु पर्ने, एकल ट्रेड यूनियन बैक र कर्मचारी दुबैको हितमा हुने लगायतका सुझावसहित ग्रामीण एवं दुरदराजका क्षेत्रमा बैकिंग पहुँच विस्तार गर्न रावावैकलाई आग्रह गर्नुभयो । सो अवसरमा विशेष अतिथि राष्ट्रिय वाणिज्य बैक संचालक समितिका अध्यक्ष डा. नरहरि ढकालले संगठनको दोश्रो परिषद् भेला बैकको कर्जा विस्तार



लगायत समग्र प्रतिष्पर्धात्मक क्षमता अभिवृद्धिसम्बन्धमा बृहत छलफल गरी उपयुक्त कार्यदिशा पहिल्याउन सफल होस् भन्ने शुभकामना प्रकट गर्नुभयो । रावावैकका प्रमुख कार्यकारी अधिकृत कृष्णप्रसाद शर्माले रावावैकमा कार्यरत ट्रेड यूनियनहरू विगतको तुलनामा जिम्मेवार बन्दै गएको भए तापनि बैकको सेवा प्रवाह र उत्पादकत्व अभिवृद्धिमा अझै पूर्ण रूपले गम्भीर नपाइएकोले त्यस तर्फ विचार पुरयाउन आग्रह गर्नुभयो ।

आयोजक संगठनका अध्यक्ष चन्द्रराज अधिकारीको सभापतित्वमा केन्द्रीय कार्यालय प्राङ्गणमा सम्पन्न उक्त समारोहमा नेपाल वित्तीय संस्था कर्मचारी संघ रावावैकका अध्यक्ष जितेन्द्रसिंह थापा, राष्ट्रिय वाणिज्य बैक कर्मचारी संघ नेपालका अध्यक्ष नारायण प्रसाद सुवेदी, राष्ट्रिय कर्मचारी संगठन नेपालका अध्यक्ष राजेन्द्र कुमार कार्की, नेराकस बैक तथा वित्तीय संस्था राष्ट्रिय समितिका अध्यक्ष प्रेम प्रसाद खनाल लगायतका वक्ताले शुभकामना मन्तव्य दिनुभएको थियो ।

आयोजक संगठनका महासचिव दीपेन्द्र कार्कीको संचालनमा सम्पन्न उक्त कार्यक्रममा रावावैक संचालक समितिका सदस्यहरू शिवादेवी काफ्ले, हरि प्रसाद मुनकमी, वटुकनाथ ढकाल, नेराकमहासंघका अध्यक्ष मोहन मान स्वार्, ट्रेड यूनियन नेताहरू अर्जुन कार्की, दुर्गाराम ढकाल, यादव पोखरेल, जय वहादुर शाही रेवती रमण अधिकारी, दीपक गिरी, जानकी पौडेल, उज्वल प्रसाद वांस्कोटा, पिताम्बरजी, विष्णु पाण्डे, चिरन्जिवि आचार्य, रामहरि पोखरेल लगायतका महानुभावको समुपस्थिति थियो ।

**श्रद्धा सुमन**





यस बैकको क्षेत्रीय कार्यालय विराटनगरका प्रमुख दिनेश वहादुर कार्की (९५४९) को मिति २०७०/१९/१६ मा कार्यालय कामको सिलसिलामा मोटर दुर्घटनामा परी दुखद निधन भएकोमा हामीहरू मर्माहत भएका छौं । असीम दुखको यो घडीमा शोक सन्तप्त परिवारजनमा हार्दिक समवेदना प्रकट गर्दै दिवंगत आत्माको चिर शान्तिको लागि सर्वशक्तिमान भगवानसंग प्रार्थना गर्दछौं ।



राष्ट्रिय वाणिज्य बैक

परिवार

## राष्ट्रिय वाणिज्य बैंकमा मन्दिर निर्माण सम्पन्न

राष्ट्रिय वाणिज्य बैंक केन्द्रीय कार्यालय परिसरमा मन्दिर निर्माण कार्य पूरा भएको छ । सम्पत्ति व्यवस्थापन विभागको सक्रियतामा निर्मित उक्त मन्दिरमा केही पहिले पान्चायन देवताको मुर्ति तथा श्री राधाकृष्ण भगवानको तस्वीर प्रतिष्ठापन पश्चात नियमित पूजा हुँदै आएको छ ।

यसअघि गत साउनमा राष्ट्रिय वाणिज्य बैंकका प्रमुख कार्यकारी अधिकृत कृष्णप्रसाद शर्माले यस शिव पान्चायन (गणेश, भाष्कर, देवी, शिव, विष्णु)



मन्दिर शिलान्यासको एक झलक

मन्दिरको एक धार्मिक अनुष्ठानका बीच शिलान्यास गर्नुभएको थियो । उक्त विशेषः समारोहमा रावावैकका तत्कालीन कार्यकारी निर्देशक ज्योतिचन्द्र ओझा, तत्कालीन नायव महाप्रबन्धक गिरिजानन्द पनेरु र वर्तमान नायव महाप्रबन्धक भेषराज पन्थी, सम्पत्ति व्यवस्थापन विभागका प्रमुख वासुदेव पाठक, उप प्रमुख महेशराज खरेल लगायत प्राविधिक शाखाका इन्जिनियरहरूको समुपस्थिति थियो ।

### कहाँबाट शुरु भयो मन्दिरको प्रसङ्ग ?

त्यसो त राष्ट्रिय वाणिज्यको लोगोमा माछा र कलश रहेबाट यसको स्थापना नै धार्मिक जगमा रहेको अनुमान गर्न सकिन्छ । रावावैकको लोगोमा रहेको विशिष्टताबारे यस बैंकका पूर्व प्रमुख कार्यकारी अधिकृत स्व. ब्रुस एफ. हेण्डरसन पनि अत्यन्त जिज्ञासु हुनुहुन्थ्यो । एक पटक स्व. हेण्डरसनले पत्तिकारलाई लोगोको अर्थ पत्ता लाउन निर्देश गर्नुभएकोमा यस पत्तिकारले केही पुराना व्यक्तिकसंग सम्पर्क पश्चात यस बैंकको लोगोबारे थोटा धारणा बनाएको थियो । लोगोमा माछा र कलशको चित्र अंकित छ, माछालाई भगवान विष्णुको प्रतीक मानिन्छ, (भगवान विष्णुले एक पटक मत्स्यावतार लिनुभएको थियो) भगवान विष्णुको पत्नी महालक्ष्मी हुनुहुन्छ । नेपाली संस्कृतिमा महालक्ष्मीजीलाई धनधान्य र श्रीसम्पत्तिको प्रतीकको रूपमा लिईन्छ अनि कलशलाई शुभ, स्वागत तथा साइतको प्रतीकको रूपमा लिईन्छ । यस आधारमा रावा बैंकको लोगोले 'समृद्धिदर्पको यात्रा' भन्ने सन्देश दिन्छ । लोगो नै धार्मिक आधारमा तयार गरिएको भए पनि यस बैंकमा कुनै मन्दिरको स्थापना या धार्मिक अनुष्ठान भने गरिएको थिएन । सबैलाई थाहा छ, देशको ठूलो सरकारी वाणिज्य बैंक विगतमा ठूलै अप्ठेराबाट गुज्रिनु प-यो, यहाँसम्म कि पत्रपत्रिकाले प्राविधिक रूपमा टाट पल्टेको बैंकको संज्ञा दिन पनि बाँकी राखेनन् । त्यस पश्चात सुधारको पहल आरम्भ भई बैंक आजको अवस्थामा आइपुगेको छ । राष्ट्रिय वाणिज्य बैंकका केही कर्मचारीको दुर्घटनाबाट मृत्यु भयो केहीलाई प्राणघातक रोग लाग्यो । यस्ता दुर्घटनाहरू वारम्बार दोहरिँदा कारणको खोजी गर्न लागियो, इतिहास खोतल्दा केन्द्रीय कार्यालयको भवन रहेको क्षेत्रमा केही असामयिक मृत्यु भएका व्यक्तिको शव गाड्ने गरेको जानकारी प्राप्त भएपछि बैंकका तत्कालीन प्रमुख कार्यकारी अधिकृत जनार्दन आचार्यद्वारा बैंक प्रांगणमा गणेशजीको मन्दिर स्थापना गर्ने निर्णय भई गणेशजीको मुर्ति बनाउन आदेश समेत भइसकेको थियो । तर बैंकमा देवताको मूर्ति राख्ने मन्दिर बनाउने कुरामा उच्च व्यवस्थापकीय सहमति जुट्न नसक्दा उक्त योजनाले ठोस आकार ग्रहण गर्न सकेको थिएन । केही अन्तरालमा वर्तमान प्रमुख कार्यकारी अधिकृत कृष्ण प्रसाद शर्माले कार्यभार सम्हाले पछि यो प्रसङ्गले गति पायो र गणेशजीसहित पान्चायन देवीदेवताको मन्दिर राख्ने निर्णय भई मन्दिर निर्माण कार्य सम्पन्न भएको वताउनुहुन्छ यस बैंकका पूर्व कर्मचारी तथा ज्योतिष गणेश गौतम । ०६९ साल श्रावण २९ गते सोमबार बैंक परिसरमा देवता ल्याइ नित्य पूजा गर्दै आउनुभएका पण्डित रमेश सुवेदीले प्रश्न मुद्रामा भन्नुहुन्छ 'यो सब भगवानको इच्छाले संभव भएको हो , यस



परिसरमा देवता ल्याउने, नित्य पूजामा मलाई लगाउने सबै भगवानको खटन' । यस्तै मन्दिरको पूजा कार्यमा व्यक्तिगत रूपमा समेत सघाउदै आएको प्रमुख कार्यकारी अधिकृतको कार्यालयका सहायक देवी पौडेल मन्दिर निर्माण सकिएकोमा अति प्रशन्न हुनेहरूमध्ये एक हुनुहुन्छ नै अलिकति पछ्यो पनि छ बैंकको वार्षिकोत्सव ताका हवनको साइत निकाल्न नसकेर कत्रो आपत् ।

## उच्च स्तरीय अन्तरक्रिया

### व्यवसाय प्रवर्द्धनमा क्षेत्रीय कार्यालयहरूको भूमिका

जेठ १४ काठमाडौं

राष्ट्रिय वाणिज्य बैंक केन्द्रीय कार्यालय ब्रान्च अपरेसन विभाग र तालीम तथा विकास विभागको संयुक्त आयोजनामा संचालित व्यवसाय प्रवर्द्धनमा क्षेत्रीय कार्यालयहरूको भूमिका विषयक दुइ दिवसीय उच्च स्तरीय अन्तरक्रिया कार्यक्रम हालै काठमाडौंमा सम्पन्न भयो । उक्त अन्तरक्रियाको राष्ट्रिय वाणिज्य बैंकका प्रमुख कार्यकारी अधिकृत कृष्ण प्रसाद शर्माले शुभारम्भ गर्नुभएको थियो । अन्तरक्रियामा बैंकका नायव महाप्रबन्धकहरू, विभागीय प्रमुखहरू, क्षेत्रीय कार्यालय प्रमुखहरूसहित क्षेत्रीय कार्यालय अन्तर्गत सुचना प्रविधि, ब्रान्च अपरेसन र कर्जा इन्चार्ज तथा सहायक कृषि अधिकृतको सहभागिता थियो । उक्त अन्तरक्रियामा नेपालगन्ज क्षेत्रीय कार्यालयका प्रमुख महेन्द्र अवस्थी, पोखरा क्षेत्रीय कार्यालयका प्रमुख देवेन्द्र खनाल, काठमाडौं क्षेत्रीय कार्यालयका प्रमुख उध्व खनाल, वीरगन्ज क्षेत्रीय कार्यालयका प्रमुख नवदेश्वर पाठक, विराटनगर क्षेत्रीय कार्यालयका प्रमुख गोपाल पौडेल लगायतका सहभागीहरूले क्षेत्रगत प्रतिवेदन र आगामी कार्ययोजना प्रस्तुत गर्नुभएको थियो भने अन्य इन्चार्जहरूले विषयगत प्रस्तुती दिनुभएको थियो ।

(नेपालगन्ज क्षेत्रीय कार्यालयका प्रबन्धक महेन्द्र अवस्थीको सहयोगमा तयार सामग्री)

## समाचार संक्षेप

### विभाग टेकुमा स्थानान्तर

रावावैक केन्द्रीय कार्यालय सम्पत्ति व्यवस्थापन विभाग, मार्केटिंग तथा विकास विभाग टेकुमा स्थानान्तरित भएका छन् भने आन्तरिक लेखा परीक्षण विभाग छिटे स्थानान्तरणको क्रममा रहेको छ ।

### श्रष्टा संग्रह प्रकाशित गरिने

रावावैक क्षेत्रीय कार्यालयका मानिक रत्न शाक्यको संयोजनमा रावावैक सम्वद्ध लेखकहरूको विवरण समावेश गरी श्रष्टा संग्रह प्रकाशन गरिँदै छ । कम्तिमा एक पुस्तक प्रकाशित गरेका लेखकहरूले उक्त पुस्तकमा नाम समावेश गराउन सक्ने व्यवस्था रहेकोले सम्वद्ध लेखकहरूलाई सो सम्वन्धी विवरण उपलब्ध गराउनु हुन अनुरोध छ ।

### आन्तरिक प्रतियोगिता

रावावैकद्वारा केही पहिले आयोजित आर्थिक लेख लेखन प्रतियोगितामा सुमन कुमार विम्ब र कविता प्रतियोगितामा पदम कुमारी सापकोटाले प्रथम स्थान हासिल गर्नुभएको थियो ।

### रावावैक समाचारका प्रधान सम्पादक सम्मानित

रावावैक समाचारका प्रधान सम्पादक मुकुन्द अर्याललाई परराष्ट्र मन्त्री महेन्द्र बहादुर पाण्डेले रामनवमी पर्व २०७० को अवसरमा कोटेश्वर महादेवस्थानमा आयोजित एक विशेषः आध्यात्मिक समारोहका बीच सम्मानित गर्नुभयो । साहित्यिक, सामाजिक, धार्मिक कार्यमा निरन्तर क्रियाशिलता मार्फत मानव मन हृदयलाई निष्पाप बनाउन पुरयाएको योगदाननिमित्त सम्मानित गरिएको व्यहोरा सम्मानपत्रमा उल्लेख छ ।





## वित्तीय साक्षरता अभियानमा रावावैक...

‘वचत गरौं उद्यम गरौं, सुखी भविष्य सुनिश्चित गरौं’

नेपाल राष्ट्र बैंकको अगुवाईमा विश्वव्यापी मुद्रा सप्ताह (ग्लोबल मनि विक् २०१४ मार्च १० देखि १७) मनाउने सिलसिलामा काठमाडौंमा आयोजित पदयात्रा



कार्यक्रममा राष्ट्रिय वाणिज्य बैंकको उत्साहपूर्ण सहभागिता रह्यो । काठमाडौंको वसन्तपुर डवलीबाट बैंक तथा वित्तिय संस्थाहरू र विद्यार्थीको सहभागितामा नेपाल राष्ट्र बैंकका गभर्नर डा.युवराज खतिवडाको समुद्घाटन पश्चात आरम्भ भएको वृहत पदयात्रामा राष्ट्रिय वाणिज्य बैंकका उल्लेख्य कर्मचारीको सहभागिता थियो । यसअघि राष्ट्रिय वाणिज्य बैंक वित्तिय साक्षरता अभियान २०७० कार्यक्रम अन्तर्गत पहिलो श्रृंखलाको रूपमा आयोजित राष्ट्रिय वाणिज्य बैंक पदयात्रा कार्यक्रमको राष्ट्रिय वाणिज्य बैंकका प्रमुख कार्यकारी अधिकृत कृष्ण प्रसाद शर्माले एक संक्षिप्त समारोहका बीच शुभारम्भ गर्नुभएको थियो । बैंकको सिंहदरवारप्लाजास्थित केन्द्रीय कार्यालय परिसरमा आयोजित उक्त शुभारम्भ समारोहमा बैंकका नायव महाप्रबन्धक भेषराज पन्थी, उच्च पदस्थ कर्मचारीहरू लगायत २०० कर्मचारीको सहभागिता थियो । राष्ट्रिय वाणिज्य बैंक खेलकुद समितिका अध्यक्ष भुपेन्द्र पाण्डे र ब्रान्च



अपरेसन विभागका प्रमुख ओमप्रकाश आचार्यको संयोजनमा सम्पन्न उक्त पदयात्रा कार्यक्रममा सहभागीहरूले वचत गरौं, सुखद भविष्य सुनिश्चित गरौं, बैंकबाट ऋण लिई उद्यम गरौं जिन्दगीमा खुशीको रंग भरौं लगायतका सन्देशमूलक नाराहरूअंकित प्लेकार्डहरू बोकेका थिए । उक्त चेतनामूलक जुलुस सहरका महत्वपूर्ण भागको परिक्रमा गरी भृकुटी मण्डपमा समापन भएको थियो ।

यसै बीच सर्वसाधारण जनतामा वचत, लगानी, उद्यमशीलता, रेमिटान्स, बैंकिंग अभ्यासबारे चेतना फैलाउने उद्देश्यले बैंकद्वारा प्रकाशित ‘सुखको बाटो’ नामक चेतनामूलक उपन्यास र प्रशिक्षकलाई प्रशिक्षण निमित्त तयार पारिएको प्रशिक्षण पुस्तिकाको छपाई कार्य पूरा भई औपचारिक विमोचनको पर्खाइमा छन् । बैंकका प्रमुख कार्यकारी अधिकृत कृष्ण प्रसाद शर्माको परिकल्पना बमोजिम उल्लेख्य अवधिको सामाजिक अनुसन्धान र सामग्री संयोजन पश्चात तयार गरिएका सुखको बाटो नामक उपन्यासको लेखन यसै समाचारका प्रधान सम्पादक मुकुन्द अर्यालले गर्नुभएको हो भने प्रशिक्षण पुस्तिकाको संयोजन तालीम तथा विकास विभागका उप प्रमुख मित्रलाल पंजानीले गर्नुभएको हो ।

### बैशाख १०, काठमाडौं

राष्ट्रिय वाणिज्य बैंक केन्द्रीय कार्यालय वित्त विभाग र तालिम तथा विकास विभागको संयुक्त आयोजनामा बैंक खाता मार्फत निवृत्तीभरण भुक्तानीमा देखिएका समस्या तथा समाधान बिषयक १ दिवसीय अन्तरकृया कार्यक्रम सम्पन्न भयो । रावावैक केन्द्रीय कार्यालय वित्त विभाग र निवृत्तिभरण व्यवस्थापन कार्यालय सम्बन्ध ७० सहभागीहरूको सहभागितामा संचालित उक्त अन्तरक्रिया कार्यक्रममा बैंक खाता मार्फत निवृत्तीभरण भुक्तानीका विभिन्न पक्षहरूबारे छलफल भएको थियो । उक्त



अन्तरकृया कार्यक्रममा राष्ट्रिय वाणिज्य बैंकका प्रमुख कार्यकारी अधिकृत कृष्ण प्रसाद शर्माले नेपाल सरकारले लागू गरेका हरेक कार्यक्रमहरूलाई सफल बनाउन बैंकले भरमग्दुर प्रयत्न गर्दै आएको र आगामी दिनमा निवृत्तीभरण सेवालार्इ अरु प्रभावकारी बनाइने प्रतिवद्धता प्रकट गर्नुभयो ।

नेपाल सरकार, महा लेखा नियन्त्रक कार्यालयका सह- महा- लेखा नियन्त्रक डिल्ली प्रसाद शर्माले निवृत्तीभरणमा देखिएको समस्या समाधानमा नीतिगत तथा कानूनीरूपमा सुधार आवश्यक भएमा बैंकको तर्फबाट प्राप्त हुने कार्ययोजना कार्यान्वयनमा सहयोग पुर्याउने प्रतिवद्धता प्रकट गर्नुभयो । बैंकका नायव महा- प्रबन्धक गोपाल चन्द्र शर्माले यस बैंकले बैंक खाता मार्फत नि.भ. भुक्तानी गर्ने नीति कार्यान्वयनको क्रममा देखिएका सानातिना समस्याहरू आपसी छलफल र सुचना प्रविधिको संयोजनबाट समाधान हुने विश्वास व्यक्त गर्नु भयो ।

कार्यपत्र प्रस्तुती सत्रको शुभारम्भका अवसरमा बैंकका कायम मुकायम नायव महा-प्रबन्धक सुरेन्द्र कुमार बजिमयोलै निवृत्तीभरण सेवालार्इ बैंकले उच्च

## अन्तरक्रिया कार्यक्रम सम्पन्न

प्राथमिकताका साथ संचालन गर्दै आएको र यसको व्यवस्थापनमा देखिएका समस्याहरू आपसी सहकार्यबाट क्रमशः समाधान गर्दै लगिने प्रतिवद्धता दोहोराउनुभयो । तालिम तथा बिकास विभागका प्रमुख वीर बहादुर चन्दले तालिमको बिषयवस्तु उपर प्रकाश पार्नुभएको थियो ।

निवृत्तीभरण व्यवस्थापन कार्यालयका प्रमुख शिवनाथ पौडेलले बैंक तथा नि.भ.ब्यवस्थापन कार्यालयको संयुक्त प्रयास र समन्वयकारी भूमिकाबाट समस्याहरू समाधान गर्दै लगिने र भविष्यमा पनि बैंकसंग सहकार्य गरेर अगाडी बढ्ने बिचार व्यक्त गर्दै बैंकद्वारा औल्याइएका समस्याहरूमध्ये शैक्षिक र सन्तती वृत्तिलार्इ पनि बैंक खाता मार्फत भुक्तानी ब्यबस्था मिलाउने र शारीरिक रूपमा अशक्त तथा ल्याप्चेबाट भुक्तानीमा देखिएको समस्या समाधानको लागि बैंकहरू Biometric प्रणालीमा जानु उपयुक्त हुने बिचार व्यक्त गर्नुभयो । सूचना प्रविधि विभागका प्रमुख रमिता सुवालले IT विभागले निवृत्तीभरण भुक्तानी सम्बन्धमा गरेका प्रयासहरूबारे जानकारी गराउदै भविष्यमा यो कार्यक्रमलाई अरु बढी छिटो छरितो बनाइने बिश्वास प्रकट गर्नुभयो । सूचना प्रविधि विभागका उप-प्रमुख सुमन कुमार श्रेष्ठले IT सम्बन्धमा भविष्यमा गरिने योजनाबारेमा प्रकाश पार्नु भयो । उक्त अन्तरकृया कार्यक्रममा वित्त विभागका उप-प्रमुख चार्टर्ड एकाउण्टेण्ट अन्जना के.सी.र लेखा अधिकृत उत्तम बहादुर ढुङ्गानाले निवृत्तीभरण भुक्तानीमा देखिएका समस्या र समाधानका उपायहरू समेटिएको कार्यपत्र प्रस्तुत गर्नु भएको थियो भने नि.भ.ब्यवस्थापन कार्यालयका लेखा अधिकृत डिल्ली प्रसाद अधिकारिले प्रस्तुत कार्यपत्र उपर टिप्पणी गर्नुभएको थियो । वित्त विभागका निमित्त विभागीय प्रमुख चार्टर्ड एकाउण्टेण्ट सरस्वती अधिकारीको संयोजनमा संचालित उक्त कार्यक्रममा वित्त विभागका ले.अ.उत्तमबहादुर ढुङ्गानाले स्वागत मन्तव्य दिनु भएको थियो भने सहायक.पाचौ राजन सिग्देलले कार्यक्रम संचालन गर्नु भएको थियो । स्मरण रहोस् रावावैकमा करिव १ लाख निवृत्तिभरण सेवाग्राहीमध्ये हालसम्म ८० हजार सेवाग्राहीले बैंक खाता खोलिसकेका छन् र बांकीले खाता खोल्ने क्रम जारी छ ।

(वित्त विभागका लेखा अधिकृत उत्तम बहादुर ढुङ्गानाबाट प्राप्त सुचनाको आधारमा तयार सामग्री)